

ID-DIRETTIVA 2005/89/KE TAL-PARLAMENT EWROPEW U TAL-KUNSILL

tat-18 ta' Jannar 2006

dwar mizuri ghas-salvagwardja tas-sigurtà fil-provvista ta' l-elettriku u ta' l-investment fl-infrastruttura

(Test b'rilevanza għaż-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u partikolarment l-Artikolu 95 tiegħu,

Wara li kkunsidraw il-proposta mill-Kummissjoni,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw mal-Kumitat tar-Reġjuni,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

- (1) Id-Direttiva 2003/54/KE tal-Parlament Ewropew u tal-Kunsill tas-26 ta' Ġunju 2003 dwar ir-regoli komuni għas-suq intern fil-qasam ta' l-elettriku ⁽³⁾ tat kontribut importanti għall-holqien tas-suq intern fil-qasam ta' l-elettriku. Il-garanzija ta' livell għoli ta' sigurtà fil-provvista ta' l-elettriku hija objettiv ewlieni għall-funzjonament b'suċċess tas-suq intern u dik id-Direttiva tagħti l-possibbiltà lill-Istati Membri li jimponu obbligi ta' servizz pubbliku fuq intrapriži fil-qasam ta' l-elettriku, fost l-oħrajn, f'relazzjoni mas-sigurtà fil-provvista. Dawk l-obbligi ta' servizz pubbliku għandhom ikunu definiti b'mod l-aktar preċiż u strett possibbli u m'għandhomx jirriżultaw fil-holqien ta' kapaċità ta' generazzjoni ta' l-elettriku li teċċedi dak li jkun neċessarju sabiex jiġi evitat qtugħ mhux mistenni fid-distribuzzjoni ta' l-elettriku lill-konsumaturi finali.
- (2) It-talba għall-elettriku tkun normalment imbassa fuq żmien medju fuq il-bażi ta' xenarji elaborati minn operaturi ta' sistemi ta' trasmissjoni jew minn organizzazzjonijiet oħra li jkunu kapaci jibnuhom fuq talba ta' xi Stat Membru.
- (3) Suq waħdieni u kompetittiv fil-qasam ta' l-elettriku fl-UE jehtieg linji politiċi trasparenti u mhux diskriminatorji dwar is-sigurtà tal-provvista ta' l-elettriku li jkunu kompatibbli mar-rekwiziti ta' suq bħal dan. In-nuqqas ta' tali linji politiċi fl-Istati Membri individwali, jew il-presenza ta' differenzi sinifikattivi bejn il-linji politiċi ta' l-Istati Membri

jwasslu għal distorsjonijiet tal-kompetizzjoni. Id-definizzjoni ta' rwoli u responsabbiltajiet ċari ta' l-awtoritajiet kompetenti, kif ukoll ta' l-Istati Membri nfus-hom u ta' l-atturi rilevanti kollha fis-suq, hija għalhekk kruċjali fis-salvagwardja tas-sigurtà tal-provvista ta' l-elettriku u għal thaddim korrett tas-suq intern filwaqt li fl-istess hin timpedixxi l-holqien ta' ostakoli għal min irid jidhol fis-suq, bħal kumpanniji li jiġġeneraw jew ifornu l-elettriku f'xi Stat Membru li jkunu reċentement bdew l-operazzjonijiet tagħhom f'dak l-Istat Membru, u timpedixxi l-holqien ta' distorsjonijiet tas-suq intern ta' l-elettriku jew ta' diffikultajiet sinifikattivi għall-atturi fis-suq, inklużi kumpanniji b'ishma żgħar tas-suq, bħal generaturi jew fornituri b'sehem żgħir hafna tas-suq Komunitarju rilevanti.

- (4) Id-Deciżjoni Nru 1229/2003/KE tal-Parlament Ewropew u tal-Kunsill ⁽⁴⁾ tistabbilixxi sensiela ta' linji gwida għall-politika tal-Komunità dwar *networks* trans-Ewropej ta' l-enerġija. Ir-Regolament (KE) Nru 1228/2003 tal-Parlament Ewropew u tal-Kunsill tas-26 ta' Ġunju 2003 dwar kondizzjonijiet għall-aċċess għall-bdil bejn il-fruntieri fl-elettriku ⁽⁵⁾ jistabbilixxi, inter alia, il-prinċipji ġenerali u regoli dettaljati fir-rigward ta' ġestjoni tal-kongestjoni.
- (5) Fil-promozzjoni ta' l-elettriku minn sorsi ta' enerġija rinnovabbli, huwa mehtieg li tiġi żgurata d-disponibbiltà ta' kapaċità assoċjata ta' *back-up*, fejn tkun mehtieġa teknika, sabiex tinżamm l-affidabbiltà u s-sigurtà tan-*network*.
- (6) Sabiex jintlahqu l-impenji ambjentali tal-Komunità u sabiex titnaqqas id-dipendenza tagħha fuq l-enerġija importata, huwa importanti li jittiehed kont ta' l-effetti fit-tul taż-żieda fid-domanda għall-elettriku.
- (7) Il-koperazzjoni bejn operaturi nazzjonali tas-sistema ta' trasmissjoni fi kwistjonijiet relatati mas-sigurtà tan-*networks*, inklużi d-definizzjoni tal-kapaċitajiet ta' trasferiment, tal-forniment ta' informazzjoni u tal-proġettazzjoni tan-*networks*, hija vitali għall-iżvilupp ta' suq intern li jahdem sew u tista' tittejjeb aktar. In-nuqqas ta' ko-ordinazzjoni fir-rigward tas-sigurtà tan-*networks* hija ta' hsara għall-iżvilupp ta' kondizzjonijiet ugwali għall-kompetizzjoni.

⁽¹⁾ ĠU C 120, ta' l-20.5.2005, p. 119.

⁽²⁾ Opinjoni tal-Parlament Ewropew tal-5 ta' Lulju 2005 (għadha mhux publikata fil-Ġurnal Uffiċjali ta' l-Unjoni Ewropea) u d-Deciżjoni tal-Kunsill ta' l-1 ta' Diċembru 2005.

⁽³⁾ ĠU L 176, tal-15.7.2003, p. 37. Direttiva kif emendata bid-Direttiva tal-Kunsill 2004/85/KE (ĠU L 236, tas-7.7.2004, p. 10).

⁽⁴⁾ ĠU L 176, tal-15.7.2003, p. 11.

⁽⁵⁾ ĠU L 176, tal-15.7.2003, p. 1. Regolament kif emendat bir-Regolament tal-Kunsill (KE) Nru 1223/2004 (ĠU L 233, tat-2.7.2004, p. 3).

- (8) L-ghan prinċipali tar-regoli u r-rakkomandazzjonijiet tekniċi rilevanti bhal dawk li jinsabu fil-manwal ta' operazzjoni ta' l-Unjoni għall-Ko-ordinazzjoni tat-Trasmissjoni ta' l-Elettriku (UCTE), ta' regoli u rakkomandazzjonijiet simili żviluppati min-NORDEL, tal-Kodiċi tar-Retikolat tal-Baltiku u ta' dawk adottati għas-sistemi tar-Renju Unit u ta' l-Irlanda, huwa li dawn jipprovdu sostenn lill-operazzjoni tekniċa tan-network interkonnessa, u b'hekk jikkontribwixxu sabiex tiġi sodisfatta l-htieġa ta' operazzjoni kontinwa tan-network fil-każ ta' qtugħ fis-sistema f'punt individwali jew f'punti fin-network u sabiex titnaqqas l-ispiza relatata mal-mitigazzjoni ta' qtugħ bhal dan fil-provvista.
- (9) L-operaturi ta' sistemi ta' trasmissjoni u ta' distribuzzjoni għandhom ikunu meħtieġa jfornu servizz ta' livell għoli lill-konsumaturi finali f'termini ta' frekwenza u ta' dewmien ta' qtugħ.
- (10) Il-miżuri li jistgħu jintużaw sabiex jiżguraw li jinżammu livelli xierqa ta' kapaċità ta' riżerva ta' generazzjoni, għandhom ikunu bbażati fuq is-suq u jkunu non-diskriminatorji u jistgħu jinkludu miżuri bhal garanziji kontrattwali u arrangamenti, għażliet ta' kapaċità jew obbligi ta' kapaċità. Dawn il-miżuri jistgħu jiġu supplementati bi strumenti non-diskriminatorji oħra bhal rati ta' hlas skond il-kapaċità.
- (11) Sabiex jiġi żgurat li tkun disponibbli informazzjoni adegwata minn qabel, l-Istati Membri għandhom jippubblikaw il-miżuri li jittiehdu sabiex jinżamm il-bilanċ bejn il-provvista u d-domanda fost investituri attwali u potenzjali fil-generazzjoni u fost il-konsumaturi ta' l-elettriku.
- (12) Mingħajr preġudizzju għall-Artikoli 86, 87 u 88 tat-Trattat, huwa importanti li l-Istati Membri jwaqqfu qafas mhux ambigwu, adattat u stabbli li jiffaċilita s-sigurtà tal-provvista ta' l-elettriku u jwassal għal investimenti fil-kapaċità ta' generazzjoni u għal metodi tekniċi ta' l-immaniġġar tad-domanda. Huwa importanti wkoll li jittiehdu miżuri xierqa sabiex jiżguraw qafas regolatorju li jhegġeġ l-investiment f'interkonnessjonijiet godda fit-trasmissjoni, speċjalment bejn l-Istati Membri.
- (13) Il-Kunsill Ewropew f'Barcellona fil-15 u s-16 ta' Marzu 2002 qabel dwar livell ta' interkonnessjoni bejn l-Istati Membri. Livelli baxxi ta' interkonnessjoni għandhom l-effett li jifframmentaw is-suq u huma ta' xkiel għall-iżvilupp tal-kompetizzjoni. L-eżistenza ta' kapaċità ta' interkonnessjoni fiżika adegwata ta' trasmissjoni, sew jekk transkonfinali jew le, hija kruċjali iżda mhijiex kondizzjoni suffiċjenti sabiex il-kompetizzjoni tkun effettiva kompletament. Fl-interess tal-konsumaturi finali, ir-relazzjoni bejn il-benefiċji potenzjali ta' proġetti godda ta' interkonnessjoni u n-nefqa għal tali proġetti għandha tkun bilanċjata b'mod raġonevoli.
- (14) Filwaqt li huwa importanti li l-kapaċitajiet massimi ta' trasferiment disponibbli jiġu determinati mingħajr il-ksur tar-rekwiżiti għal operazzjoni bla periklu tan-networks, huwa importanti wkoll f'dak ir-rispett li wiehed jiżgura trasparenza shiha fil-kalkolu ta' kapaċità u fil-proċedura ta' allokkazzjoni fis-sistema ta' trasmissjoni. B'dan il-mod jista' jkun possibbli li jsir użu aħjar tal-kapaċità eżistenti u ma jingħatawx lis-suq sinjali foloz ta' skarsezza, bħala sostenn lejn il-kisba ta' suq intern kompetitiv kif previst fid-Direttiva 2003/54/KE.
- (15) L-operaturi tas-sistemi ta' trasmissjoni u ta' distribuzzjoni jeħtieġu qafas regolatorju adegwat u stabbli għall-investiment u għall-manteniment u t-tiġdid tan-networks.
- (16) L-Artikolu 4 tad-Direttiva 2003/54/KE jeħtieġ l-Istati Membri sabiex jissorveljaw u jressqu rapport dwar is-sigurtà tal-provvista ta' l-elettriku. Dan ir-rapport għandu jkopri fatturi marbuta ma' termini ta' żmien qasir, ta' żmien medju u ta' żmien twil rilevanti għas-sigurtà tal-provvista inkluża l-intenzjoni ta' l-operaturi tas-sistema ta' trasmissjoni li jinvestu fin-network. Fit-thejjija ta' tali rapport, l-Istati Membri jkunu mistennija li jirreferu għal informazzjoni u stimi li jkunu diġà qegħdin isiru mill-operaturi ta' sistemi ta' trasmissjoni sew fuq bażi individwali kif ukoll fuq bażi kollettiva, anke fuq livell Ewropew.
- (17) L-Istati Membri għandhom jiżguraw l-implementazzjoni effettiva ta' din id-Direttiva.
- (18) Ladarba l-ghanijiet ta' l-azzjoni proposta, jiġifieri li jiġu żgurati l-provvisti ta' l-elettriku abbażi ta' kompetizzjoni ġusta u l-holqien ta' suq intern ta' l-elettriku kompletament operattiv, ma jistgħux jinkisbu b'mod suffiċjenti mill-Istati Membri u jistgħu għalhekk, minhabba l-iskala u l-effetti ta' l-azzjoni, jinkisbu aħjar fil-livell Komunitarju, il-Komunità tista' tadotta miżuri, skond il-prinċipju ta' sussidjarjetà kif stabbilit fl-Artikolu 5 tat-Trattat. Konformement mal-prinċipju ta' proporzjonalità kif stabbilit f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jinkisbu dawk l-ghanijiet,

ADOOTAW DIN ID-DIRETTIVA:

Artikolu 1

Kamp ta' applikazzjoni

1. Din id-Direttiva tistabbilixxi miżuri mmirati lejn is-salvagwardja tas-sigurtà tal-provvista ta' l-elettriku sabiex jiġi żgurat il-funzjonament korrett tas-suq intern ta' l-elettriku u sabiex jiġu żgurati:

- (a) livell adegwat ta' kapaċità ta' generazzjoni;
- (b) bilanċ adegwat bejn il-provvista u d-domanda;

(ċ) livell xieraq ta' interkonnnessjoni bejn l-Istati Membri għall-iżvilupp tas-suq intern.

2. Din id-Direttiva tistabbilixxi qafas li fih l-Istati Membri għandhom jiddefinixxu politika trasparenti, stabbli u mhux diskriminatorja dwar is-sigurtà tal-provvista ta' l-elettriku kompatibbli mar-rekwiżiti ta' suq intern kompetittiv għall-elettriku.

Artikolu 2

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet disposti fl-Artikolu 2 tad-Direttiva 2003/54/KE. Barra minn hekk, għandhom japplikaw id-definizzjonijiet li ġejjin:

(a) "awtorità regolatorja" tfisser l-awtoritajiet regolatorji fl-Istati Membri, kif nominati skond l-Artikolu 23 tad-Direttiva 2003/54/KE;

(b) "sigurtà tal-provvista ta' l-elettriku" tfisser il-kapaċità ta' sistema ta' l-elettriku li tipprovdi elettriku lill-konsumaturi finali, kif previst f'din id-Direttiva;

(ċ) "sigurtà operattiva tan-network" tfisser l-operazzjoni kontinwa tan-network tat-trasmissjoni u, fejn ikun il-każ, ta' distribuzzjoni taht ċirkostanzi prevedibbli;

(d) "bilanċ bejn provvista u domanda" tfisser is-sodisfazzjon ta' domandi prevedibbli ta' konsumaturi sabiex jużaw l-elettriku mingħajr il-htieġa li jiġu nfurzati miżuri sabiex jitnaqqas il-konsum.

Artikolu 3

Disposizzjonijiet Ġenerali

1. L-Istati Membri għandhom jiżguraw livell għoli ta' sigurtà tal-provvista ta' l-elettriku billi jiehdu l-miżuri neċessarji sabiex jif-facilitaw klima ta' investiment stabbli u billi jiddefinixxu l-irwoli u r-responsabbiltajiet ta' l-awtoritajiet kompetenti, inklużi l-awtoritajiet regolatorji fejn relevanti, u l-atturi relevanti kollha tas-suq, u jippubblikaw informazzjoni dwarhom. L-atturi relevanti tas-suq jinkludu, inter alia, l-operaturi tas-sistemi ta' trasmissjoni u ta' distribuzzjoni, il-ġeneraturi ta' l-elettriku, il-fornituri, u l-konsumaturi finali.

2. Fl-implementazzjoni tal-miżuri msemija fil-paragrafu 1, l-Istati Membri għandhom jiehdu kont ta':

(a) l-importanza li tiġi żgurata l-kontinwità tal-provvisti ta' l-elettriku;

(b) l-importanza ta' qafas regolatorju trasparenti u stabbli;

(ċ) is-suq intern u l-possibbiltajiet ta' koperazzjoni transkonfinali f'dak li jirrigwarda s-sigurtà tal-provvista ta' l-elettriku;

(d) il-htieġa tal-manutenzjoni regolari u fejn mehtieġ tat-tiġdid tan-networks ta' trasmissjoni u ta' distribuzzjoni għall-manteniment tal-prestazzjoni tan-network;

(e) l-importanza li tiġi żgurata l-implementazzjoni korretta tad-Direttiva 2001/77/KE tal-Parlament Ewropew u tal-Kunsill tas-27 ta' Settembru 2001 dwar il-promozzjoni ta' elettriku prodott minn sorsi ta' enerġija rinnovabbli fis-suq intern ta' l-elettriku ⁽¹⁾ u tad-Direttiva 2004/8/KE tal-Parlament Ewropew u tal-Kunsill tal-11 ta' Frar 2004 dwar il-promozzjoni ta' kogenerazzjoni bbażata fuq domanda għal shana utli fis-suq intern ta' l-enerġija ⁽²⁾ sa fejn id-disposizzjonijiet tagħhom huma relatati mas-sigurtà tal-provvista ta' l-elettriku;

(f) il-htieġa li tiġi żgurata kapaċità ta' riserva suffiċjenti ta' trasmissjoni u ta' ġenerazzjoni għall-operazzjoni stabbli;

u

(g) l-importanza li jithegġeġ it-twaqqif ta' swieq għall-ingrossa likwidi.

3. Fl-implementazzjoni tal-miżuri msemija fil-paragrafu 1, l-Istati Membri jistgħu jiehdu kont ukoll ta':

(a) il-grad ta' diversità fil-ġenerazzjoni ta' l-elettriku fil-livell nazzjonali jew reġjonali relevanti;

(b) l-importanza li jitnaqqsu l-effetti fuq żmien fit-tul taż-żieda fid-domanda għall-elettriku;

(ċ) l-importanza li jithegġu l-effiċjenza fil-konsum ta' l-enerġija u l-adozzjoni ta' teknoloġiji ġodda, b'mod partikolari teknoloġiji għall-immaniġġar tad-domanda, teknoloġiji għall-enerġija rinnovabbli u l-ġenerazzjoni distribwita;

u

(d) l-importanza li jitnehhew il-barrieri amministrattivi għall-investimenti fl-infrastruttura u fil-kapaċità ta' ġenerazzjoni.

4. L-Istati Membri għandhom jiżguraw li kull miżura adottata skond din id-Direttiva tkun non-diskriminatorja u ma timponix piż eċċessiv fuq l-atturi tas-suq, inklużi l-atturi ġodda fis-suq u l-kumpanniji b'ishma żgħar fis-suq. L-Istati Membri għandhom ukoll jiehdu kont, qabel l-adozzjoni tagħhom, ta' l-impatt tal-miżuri fuq il-prezz ta' l-elettriku għall-konsumaturi finali.

⁽¹⁾ ĠU L 283, tas-27.10.2001, p. 33. Direttiva kif emendata bl-Att ta' Adeżjoni ta' l-2003.

⁽²⁾ ĠU L 52, tal-21.2.2004, p. 50.

5. Filwaqt li jiġi żgurat livell xieraq ta' interkonnessjoni bejn l-Istati Membri, kif imsemmi fl-Artikolu 1(1)(ċ), għandha tinghata konsiderazzjoni speċjali:

- (a) lis-sitwazzjoni ġeografika speċifika ta' kull Stat Membru,
- (b) sabiex jinżamm bilanċ raġjonevoli bejn in-nefqa għall-bini ta' interkonnetturi ġodda u l-benefiċċju għall-konsumaturi finali,
- u
- (ċ) sabiex jiġi żgurat li l-interkonnetturi eżistenti ikunu wżati effiċjentement kemm jista' jkun.

Artikolu 4

Sigurtà Operattiva tan-Networks

1. (a) L-Istati Membri jew l-awtoritajiet kompetenti għandhom jiżguraw li l-operaturi tas-sistemi ta' trasmissjoni jistabbilixxu regoli u obbligi operattivi minimi ta' sigurtà tan-network.

Qabel ma jistabbilixxu tali regoli u obbligi, huma għandhom jikkonsultaw ma' l-atturi rilevanti fil-pajjiżi li magħhom teżisti interkonnessjoni.

- (b) Minkejja l-ewwel paragrafu tal-punt (a), l-Istati Membri jistgħu jesigū li l-operaturi tas-sistemi ta' trasmissjoni jippreżentaw dawn ir-regoli u obbligi lill-awtorità kompetenti għall-approvazzjoni.
- (ċ) L-Istati Membri għandhom jiżguraw li l-operaturi tas-sistemi tat-trasmissjoni u fejn ikun il-każ ta' distribuzzjoni jikkonformaw mar-regoli u obbligi operattivi minimi ta' sigurtà tan-network.
- (d) L-Istati Membri għandhom jesigū li l-operaturi tas-sistemi ta' trasmissjoni jżommu livell xieraq ta' sigurtà operattiva tan-network.

Għal dak il-ghan, l-operaturi tas-sistemi ta' trasmissjoni għandhom iżommu livell ta' kapacità ta' riserva ta' trasmissjoni teknika għas-sigurtà operattiva tan-network u għandhom jikkoperaw ma' l-operaturi konċernat tas-sistemi ta' trasmissjoni li magħhom ikunu interkonnessi.

Il-livell ta' ċirkustanzi prevedibbli li tahtom għandha tinżamm is-sigurtà għandu jkun definit fir-regoli tas-sigurtà operattiva tan-network.

- (e) L-Istati Membri għandhom, b'mod partikolari, jiżguraw li l-operaturi tas-sistemi interkonnessi ta' trasmissjoni u, fejn ikun il-każ, ta' distribuzzjoni jiskambjaw informazzjoni dwar l-operazzjoni tan-networks b'mod tempestiv u effettiv skond ir-rekwiżiti operattivi minimi. Fejn mehtieg l-istess rekwiżiti għandhom, japplikaw għall-operaturi tas-sistemi ta' trasmissjoni u ta' distribuzzjoni li jkunu interkonnessi ma' operaturi barra mill-Komunità.

2. L-Istati Membri jew l-awtoritajiet kompetenti għandhom jiżguraw li l-operaturi tas-sistemi ta' trasmissjoni u fejn ikun il-każ ta' distribuzzjoni jistabbilixxu u jilhqu miri ta' kwalità ta' provvista u ta' sigurtà operattiva tan-networks. Dawn il-miri għandhom ikunu suġġetti għall-approvazzjoni mill-Istati Membri jew mill-awtoritajiet kompetenti u l-implementazzjoni tagħhom għandha tkun immonitorjata minnhom. Dawn il-miri għandhom ikunu oġġettivi, trasparenti u mhux diskriminatorji u għandhom jiġu pubblikati.

3. Fit-tehd tal-miżuri msemmija fl-Artikolu 24 tad-Direttiva 2003/54/KE u fl-Artikolu 6 tar-Regolament (KE) Nru 1228/2003, l-Istati Membri ma għandhomx jiddiskriminaw bejn kuntratti transkonfinali u kuntratti nazzjonali.

4. L-Istati Membri għandhom jiżguraw li r-restrizzjonijiet fuq il-provvisti f'sitwazzjonijiet ta' emerġenza jkunu bbażati fuq kriterji predefiniti relatati mal-immaniġġar ta' l-iżbilanċi mill-operaturi tas-sistemi ta' trasmissjoni. Kull miżura ta' salvagwardja għandha tittiehed f'konsultazzjoni mill-qrib ma' operaturi rilevanti oħra ta' sistemi ta' trasmissjoni, fir-rispett ta' kull ftehim bilaterali rilevanti, inklużi daww il-ftehmiet dwar l-iskambju ta' informazzjoni.

Artikolu 5

Żamma ta' bilanċ bejn il-provvista u d-domanda

1. L-Istati Membri għandhom jieħdu l-miżuri xierqa sabiex iżommu bilanċ bejn id-domanda għall-elettriku u l-kapaċità ta' generazzjoni disponibbli.

B'mod partikolari, l-Istati Membri għandhom:

- (a) mingħajr preġudizzju għar-rekwiżiti partikolari ta' sistemi żgħar u iżolati, jinkoraġġixxu t-twaqqif ta' qafas ta' suq ta' l-ingrossa li jipprovdi sinjali adattati tal-prezzijiet għall-generazzjoni u għall-konsum;
- (b) jesigū li l-operaturi tas-sistemi ta' trasmissjoni jiżguraw li jkun disponibbli livell adattat ta' kapaċità ta' riserva ta' generazzjoni għall-finijiet ta' bilanċ u/jew jadottaw miżuri ekwivalenti bbażati fuq is-suq.

2. Mingħajr preġudizzju għall-Artikoli 87 u 88 tat-Trattat, l-Istati Membri jistgħu ukoll jieħdu miżuri addizzjonali, li jinkludu:

- (a) disposizzjonijiet li jiffaċilitaw kapaċità ġdida ta' generazzjoni u d-dhul fis-suq ta' kumpanniji ġodda ta' generazzjoni;

- (b) it-tnehhija ta' barrieri li jimpedixxu l-użu ta' kuntratti interrompibbli;
- (c) it-tnehhija ta' barrieri li jimpedixxu kuntratti li jvarjaw fit-tul kemm għall-produtturi kif ukoll għall-konsumaturi;
- (d) l-inkoraġġiment ta' l-adozzjoni ta' teknoloġiji għall-immaniġġar tad-domanda fil-hin reali bħal sistemi avvanzati ta' kejl;
- (e) l-inkoraġġiment ta' miżuri għall-konservazzjoni ta' l-enerġija;
- (f) proċeduri għall-offerti jew kull proċedura ekwivalenti f'termini ta' trasparenza u non-diskriminazzjoni skond l-Artikolu 7 (1) tad-Direttiva 2003/54/KE.

3. L-Istati Membri għandhom jippubblikaw il-miżuri li jittiehdu skond dan l-Artikolu u għandhom jiżguraw l-aktar disseminazzjoni mifruxa possibbli.

Artikolu 6

Investiment fin-Network

1. L-Istati Membri għandhom jistabbilixxu qafas regolatorju li:

- (a) jipprovdi sinjali ta' investiment għal operaturi fin-networks tas-sistemi kemm ta' trasmissjoni kif ukoll ta' distribuzzjoni sabiex jiżviluppaw in-networks tagħhom sabiex ilaħħqu mad-domanda prevedibbli mis-suq;

u

- (b) jiffaċilita l-manutenzjoni u, fejn ikun mehtieġ, it-tiġdid tan-networks tagħhom.

2. Mingħajr preġudizzju għar-Regolament (KE) Nru 1228/2003, l-Istati Membri jistgħu jawtorizzaw l-investiment kummerċjali fl-interkonnessjoni.

L-Istati Membri għandhom jiżguraw li d-deċiżjonijiet dwar l-investimenti fl-interkonnessjoni jittiehdu b'ko-operazzjoni mill-qrib bejn l-operaturi rilevanti tas-sistemi ta' trasmissjoni.

Artikolu 7

Rappurtar

1. L-Istati Membri għandhom jiżguraw li r-rapport imsemmi fl-Artikolu 4 tad-Direttiva 2003/54/KE jkopri l-adegwatezza generali tas-sistema ta' l-elettriku sabiex tforni kurrent u d-domanda prevista għall-elettriku, u jinkludi:

- (a) is-sigurtà operattiva tan-network;
- (b) il-bilanċ previst tal-provvista u d-domanda għall-perjodu tal-hames snin li jkunu ġejjin;
- (c) il-prospetti għas-sigurtà tal-provvista ta' l-elettriku għall-perjodu ta' bejn 5 u 15 il-sena mid-data tar-rapport;

- (d) l-intenzjonijiet ta' investiment, għall-hames snin kalendarji jew aktar li jkunu ġejjin, ta' l-operaturi tas-sistemi ta' trasmissjoni jew daww ta' xi parti oħra li bihom huma jkunu jafu fir-rigward tal-forniment ta' kapaċità ta' interkonnessjoni transkonfinali.

2. L-Istati Membri jew l-awtoritajiet kompetenti għandhom iħsejju r-rapport f'kollaborazzjoni mill-qrib ma' l-operaturi tas-sistemi ta' trasmissjoni. L-operaturi tas-sistemi ta' trasmissjoni għandhom, jekk ikun il-każ, jikkonsultaw ma' l-operaturi tas-sistemi viċini ta' trasmissjoni.

3. It-taqsimha tar-rapport relatata ma' l-intenzjonijiet ta' investiment fl-interkonnessjoni msemija fil-paragrafu (1)(d) għandha tiegħu kont ta':

- (a) il-prinċipji ta' l-immaniġġar tal-kongestjoni, kif stabbiliti fir-Regolament (KE) Nru 1228/2003;

- (b) il-linji ta' trasmissjoni eżistenti u proġettati;

- (c) il-karatteristiċi mistennija ta' ġenerazzjoni, provvista, skambji transkonfinali u konsum, b'kont meħud tal-miżuri tal-immaniġġar tad-domanda,

u

- (d) il-miri reġjonali, nazzjonali u Ewropej ta' żvilupp sostenibbli, inklużi daww il-proġetti li jagħmlu parti mill-Assi għall-proġetti prijoritarji esposti fl-Anness I mad-Deciżjoni Nru 1229/2003/KE.

L-Istati Membri għandhom jiżguraw li l-operaturi tas-sistemi ta' trasmissjoni jipprovdu informazzjoni dwar l-intenzjonijiet tagħhom ta' investiment jew dwar daww ta' kull parti oħra li biha huma jkunu jafu dwar il-forniment ta' kapaċità ta' inter-konnessjoni transkonfinali.

L-Istati Membri jistgħu ukoll jesigħu li l-operaturi tas-sistemi ta' trasmissjoni jipprovdu informazzjoni dwar investimenti relatati ma' kostruzzjoni ta' linji interni li jolqtu materjalment il-forniment ta' interkonnessjoni transkonfinali.

4. L-Istati Membri jew l-awtoritajiet kompetenti għandhom jiżguraw li l-mezz mehtieġa għall-aċċess għad-data rilevanti jkunu aġevolati għall-operaturi tas-sistemi ta' trasmissjoni u/jew għall-awtoritajiet kompetenti fejn din id-data tkun rilevanti fl-iżvilupp ta' dan ix-xogħol.

Għandu jiġi żgurat li ma tiġix żvelata informazzjoni kunfidenzjali.

5. Fuq il-bażi ta' l-informazzjoni msemmija fir-raba' inċiż tal-paragrafu 1(d), riċevuta mill-awtoritajiet kompetenti, il-Kummissjoni għandha tirrapporta lill-Istati Membri, lill-awtoritajiet kompetenti u lill-Grupp Ewropew Regolatorju għall-Elettriku u l-Gass stabbilit bid-Deciżjoni tal-Kummissjoni 2003/796/KE ⁽¹⁾ dwar l-investimenti proġettati u l-kontribuzzjoni tagħhom għall-miri stabbiliti fl-Artikolu 1(1).

Dan ir-rapport jista' jiġi marbut mar-rappurtar previst fil-punt (ċ) ta' l-Artikolu 28(1) tad-Direttiva 2003/54/KE u għandu jiġi pubblikat.

Artikolu 8

Traspożizzjoni

1. L-Istati Membri għandhom idaħhlu fis-seħh il-liġijiet, regolamenti, u disposizzjonijiet amministrattivi neċessarji sabiex jikkonformaw ma' din id-Direttiva sa l-24 ta' Frar 2008. Huma għandhom jinfurmaw minnufih lill-Kummissjoni b'dan.

Meta l-Istati Membri jadottaw dawn il-miżuri, dawn għandhom jinkludu riferiment għal din id-Direttiva jew għandhom ikunu akkumpanjati minn tali riferiment meta jiġu pubblikati uffiċjalment. Il-metodi kif isiru tali riferimenti għandhom jiġu stabbiliti mill-Istati Membri.

2. Sal-1 ta' Diċembru 2007, l-Istati Membri għandhom jinnotifikaw lill-Kummissjoni t-testi tad-disposizzjonijiet tal-liġi nazzjonali li huma jadottaw fil-qasam kopert minn din id-Direttiva.

Artikolu 9

Rappurtar

Il-Kummissjoni għandha tissorvelja u tirrivedi l-applikazzjoni ta' din id-Direttiva u għandha tippreżenta rapport dwar il-progress miksub lill-Parlament Ewropej u lill-Kunsill sa l-24 ta' Frar 2010.

Artikolu 10

Dhul fis-Seħh

Din id-Direttiva għandha tidhol fis-seħh fl-ghoxrin jum wara dak tal-pubblikazzjoni tagħha fil-Ġurnal Uffiċjali ta' l-Unjoni Ewropea.

Artikolu 11

Indirizzati

Din id-Direttiva hija indirizzata lill-Istati Membri.

Magħmula fi Strasburgu, nhar it-18 ta' Jannar 2006.

Għall-Parlament Ewropew

Il-President

J. BORRELL FONTELLES

Għall-Kunsill

Il-President

H. WINKLER

(1) ĠU L 296, ta' l-14.11.2003, p. 34.